

## **Býráðsfundurinn týsdagin 27. juni 2006 kl. 17:30**

Ár 2006, hin 27. juni kl. 17.30 hevði Klaksvíkar Býráð býráðsfund við niðanfyrri standandi fundarskrá, og har fylgjandi samtyktir vórðu gjørdar.

Allir limir á fundi uttan Kristian Fríðrik Olsen, Kristian Eli Zachariasen og Gunvá við Keldu.

### **86.**

#### **Nýtt reinsiverk til skúlan við Ósáanna.**

Í samband við ætlaðu útbyggingina av skúlanum við Ósáanna verður neyðugt við nýggjum reinsiverki í økinum. Í hesum sambandi er ein kanning gjørd av tørvinum á økinum, hvussu mest kann fáast burtúr. Plaseringin av nýggja reinsiverkinum verður niðri við N. Sparikassa fyri at nøkta tørvin í økinum millum Ósáskúlan og N. Sparikassa. Kostnaðurin av hesum er mettur til kr. 500.000. Mælt verður til, at peningurin verður játtaður av kontub. 143020 "handilsmiðstöð" og av kontub. 250880 "ymiskar áir".

Tekniska nevnd mælir til at taka undir við tilmæli frá T.U. 16.06.06, og at útbyggingin av Ósáskúlanum ber sín part av hesum.

Mentanarnevndin tekur undir við Teknisku nevnd 19.06.06.

Fíggjarnevndin tekur undir við Teknisku nevnd 19.06.06, og T.U. verður biðið um eitt nýtt býti av útreiðslunum at leggja í málið til býráðsfundin.

#### **Býráðsins samtykt:**

Tilmælið samtykt.

### **87.**

#### **2006-19-041 Snarsskivan/journalskipan.**

Hjálagt er skriv frá býráðsskrivararanum dagf. 20.06.06 við frá-greiðing um málið, sum tað liggur í lötuni. Síðani er ætlanin tá uppgávurnar hjá Snarsskivuni er liðugt lýstar – at lýsa í bløð-unum eftir leiðara og tekniskum persóni. Eisini er hjálagt ein kostnaðarmeting av umbygging av núverandi býráðshøll frá T.U.

Fíggjarnevndin tekur undir við málinum, vísandi til skrivið frá býráðsskrivararanum, 20.06.06, og mælir Býráðnum til at geva eykajáttan til hølisbroytingarnar samb. skrivi frá T.U. 21.06.06 á kr. 2.015.520.

#### **Býráðsins samtykt:**

Tilmælið samtykt.

### **88.**

#### **2006-19-049 Komandi nýtsla av strandferðslubygninginum.**

Víst verður til tørvskanning av sløkkiliðnum, dagf. 11.06.06 og til Fíggjarnevndarviðtøku 15.02.06:

1. sløkkiliðið fer inn í strandferðslubygningin
2. Kl. Sjótleikarafelag fer inn í niðaru hædd á verandi sløkkiliðsstøð – tónleikarabólkar fara inn í ta ovaru hæddina.

Sí skriv frá umsitingini, dagf. 11.05.06.

Á fundi tann 17.05.06 mælir Mentanarnevndin til, at strand-ferðslubygningurin við hóskaði kringøki verður nýttur til ment-anarlig endamá, har eisini maritima umhvørvið skal kunna hýsast. Møguligar hóskaði afturatbyggingar skulu kunna fremjast. Mælt verður til, at byggisamtyktin fyri økið verður broytt samsvarandi hesum.

Brunanevndin hevur viðgjørt tørvskanningina hjá sløkkiliðnum, sum tikið verður fult undir við. Tí verður staðiliga heitt á nevndir og Býráð um at játta sløkkiliðnum strandferðslubygningin, og at játta neyðuga pening til neyðugar broytingar sambært tørvslýsing.

Ein meiriluti í Teknisku nevnd, Rani Nolsøe, Hans Arne Bertholdsen og Torleif Sigurðsson, tekur undir við tilmæli frá Mentanarnevndini, 17.05.06.

Ein minniluti, Kristian F. Olsen tekur undir við T.U. 11.05.06.

Byggi- og býarskipanarnevndin er samd um, at framtíðar-sløkkiliðsstøðin skal vera við Borðoyavík, og at samráðingar verða við Landsstýrið um eina felagsloysn við Trygdarmiðstöð-ini. Semja er eisini um, at neyðugar peningur verður settur av á fíggjarætlanini.

Havnanevndin mælir til, at sløkkiliðið fær strandferðslubygning-in til leigu við sama leigusáttmála og gjaldi sum SLL, og at leigukostnaðurin verður endurskoðaður um 3 ár.

Fíggjarnevndin tekur undir við Havnanevndini 20.06.06, vísandi til skriv frá umsitingini, 11.05.06. Samstundis verður málið beint aftur til umsitingin, Teknisku nevnd og Brunanevndina at kanna og arbeiða við framtíðarstaðseting av sløkkiliðsstøðini.

**Býráðsins samtykt:**

Tilmælið frá fíggjarnevndini samtykt vði 5 atkvøðum fyri (Jákup Mikkelsen, Atli S. Justinussen, Jórun Høgnesen, Steinbjørn O. Jacobsen og Eyðgunn Samuelson) og ongari atkvøðu ímóti.

**89.**

**2206-17-010 Kostnaður og fígging av hátíðarhaldi – Norðoyatunnilin.**

Vísandi til hjáløgdu uppperð er samlaði kostnaðurin kr. 322.380. Av hesi upphædd varð mettt, at tunnilin bar o.u. helmingin. Sí uppperð og skriv frá umsitingini har tunnilin verður at gjalda kr. 161.312,25 og kommunan 161.067,75. Kr. 100.000 eru settar av – mælt verður til, at írestandi kr. 61.067,75 verður játtaðar av tøkum peningi.

Mentanarnevndin tekur undir við tilmæli 20.06.06.

Fíggjarnevndin tekur undir við Mentanarnevndini 21.06.06.

**Býráðsins samtykt:**

Tilmælið samtykt.

**90.**

**2006-19-060 Skipan og rakstur av marghøll í miðbýnum.**

Higartil hevur ætlanin um marghøll ikki verið nóg væl lýst, og ræður tí um at fáa hett loyst úr lagdi, so hetta ikki gerst ein forðing fyri víðari tilgongdini í hesu stóru og spennandi verk-ætlan. Tað er hesin parturin - um skipan av marghøllini – sum nú verður lýstur nærri fyri nevndum og býráði við tilmæli um leist. Sí frágreiðing frá umsitingini, 21.06.06.

Mentanarnevndin tekur í prinsippinum undir við skrivi 21.06.06 frá umsitingini.

Fíggjarnevndin tekur undir við Mentanarnevndini 21.06.06.

**Býráðsins samtykt:**

Tilmælið samtykt.

**91.**

**2006-12-038 Sjálvsognarst. Undir Kráarbrekku – møguligt víðari byggistig.**

Á fundi í nevndini fyri sjálvsognarstovnin 27.03.06 var semja um, at stovnurin skal byrja at arbeiða fram ímóti at fremja 2. byggistig av verkætlanini. Hetta verður gjørt í ljósinum av, at tað standa í lýtuni 72 umsøkjara á bíðlista til ein íbúð. Nevndin hevur tí heitt á umsitingina um eitt upplegg við lýsing av tørvi, tekningum, kostnað v.m. Áðrenn farið verður víðari við máli-num verður tað lagt fyri til støðutakan, um tikið verður undir við at fara víðari við 2. byggistigi nú. Sí skriv frá umsitingini 13.06.06.

Sosiala nevnd tekur undir við tilmæli frá umsitingini 13.06.06.

Fíggjarnevndin tekur undir við Sosialu nevnd 21.06.06.

**Býráðsins samtykt:**

Tilmælið samtykt.

**92.**

**2006-12-053 Meirnýtsla á sosiala økinum.**

Sosial deild kemur her við einari kunning til býráðið um, at ov lítil játtan er til málsøkini, barnansing, virkishúsið, sambýlini á Heygnum og í Bøgøtu og kommunulæknarnar. Mælt verður tí til, at Dagrøktin fær kr. 200.000 frá nýggjari barnansing konta 502260, og at virkishúsið fær grunnarnar 2002 og 2003, sum eru ætlaðir ungdóminum. Av tí, at deildin metir, at tað ikki ber til at finna pening á kontunum hjá sosial- og almánnamálum til vantandi avsetingina til sambýlini og komunulæknarnar, verður málið hesum viðvíkjandi lagt fyri nevndirnar til kunning og støðutakan.

Sosiala nevnd tekur undir við skrivi 16.06.06 og staðfestir meir-nýtsluna.

Fíggarnevndin tekur undir við Sosialu nevnd 21.06.06.

**Býráðsins samtykt:**

Tilmælið samtykt.

**93.**

**2006-17-018 Uppgerð grunnar 2005.**

Hetta mál skal samtykkjast 2 ferðir í Býráðnum.

**94.**

**2006-12-036 Dagtilhaldið – stuðul frá Almannastovuni.**

Sociala nevnd hefur onga kontu at vísa og mælir tí Fíggar-nevndini til at játta írestandi peningin – møguliga við eykajáttan.

Fíggarnevndin tekur undir við málinum og mælir til, at írestandi játtanin, kr. 200.000 verður fíggað við eini eykajáttan.

Hetta mál skal samtykkjast 2 ferðir í Býráðnum.

**Býráðsins samtykt:**

Tilmælið samtykt.

**95.**

**2006-11-021 Økið við bátahylin í Árnafirði.**

Í samband við asfaltering av havnaøkinum í Árnafirði verður neyðugt við einari ávísari klárgerðing av lendum á havna-lagnum áðrenn asfalterað verður. Kostnaðurin av hesum er mettur til kr. 75.000. Sí skriv frá T.U. Mælt verður til, at pening-urin verður játtaður av kontu 139020 "bátahylur í Árnafirði".

Nevndin tekur undir við tilmæli frá T.U., dagf. 15.06.06.

**Býráðsins samtykt:**

Tilmælið samtykt.

**96.**

**2006-02-003 Framhald av ymiskum vegaarbeiði í 2006, fíggað av kontub. 349.**

Seinastu árin hefur umsitingin sett upp ymisk vegaarbeiðir o.a., sum verða projekterað og onnur sum eru í gongd. Hetta verður gjørt fyri at geva betur innlit, so ymisku arbeiðini kunnu verða raðfest. Sí skriv, frágreiðing og raðfesting frá T.U. Til seinast verður mint á, at skulu arbeiðssáttmálar undirskrivast viðv. ringvegnum er neyðugt, at Býráðið bindur seg til at seta 11 mió. kr. av á fíggarætlanini fyri 2007.

Tekniska nevnd hefur viðtikið tilmælið frá T.U. 30.05.06.

**Býráðsins samtykt:**

Tilmælið samtykt.

**97.**

**2006-03-084 Prinsippielt byggiloyvi til goymslu 1. byggistig.**

Søkt verður um prinsippielt byggiloyvi til goymslu- og fram-leiðslubygning frá verandi bygningi suður til brekkuna. Bygt verður í mark móti suðri við tað, at Kl. Kommuna eigur niðara part av brekkuni. Eftir byggistig 1. verður ábyggingin uml. 2460m<sup>2</sup>. Mest loyvda ábygging smb. byggisamtyktini er uml. 1530m<sup>2</sup>. Havandi í huga, at Kl. Kommuna er í ferð við at broyta byggisamtyktina har reguleringar av m.a. hesum økinum verða endurskoðaðar, mælir T.U. til at geva umsøkjaranum prinsippielt byggiloyvi til byggistig 1. hóast farið er út um ásetingina í byggisamtyktini. Byggistig 2. verður at bíða til byggisamtyktin er broytt.

Tekniska nevnd tekur undir við tilmæli frá T.U. 16.06.06.

**Býráðsins samtykt:**

Tilmælið samtykt.

**98.**

**2006-03-013 Umsókn um grundøki. matr. 1549**

Í skrivi dagf. 30.01.06 sækir Pensionistafelagið um eitt grundøki í miðbýnum til felaghús uppá uml. 300 fermetrar. Í viðgerð í Teknisku nevnd 13.03.06 varð samtykt at taka málið upp í samb. við endurskoðaða býarplanin. Felagið hevur nú aftur vent sær til kommununa við áheitan um at fáa møguleika at seta "Emmaus-bygningin" á kommunala økið – matr. nr. 1549. Sambært teimum skal Emmaus beinast burtur í seinast lagi 1. juli í ár. Sí tilmæli frá T.U. sum ikki sær nakran møguleika fyri plasing av Emmaus á økinum innan 1. juli.

Tekniska nevnd tekur undir við tilmæli frá T.U. 17.06.06.

Byggi- og býarskipanarnevndin tekur undir við tilmæli frá T.U. 17.06.06.

**Býráðsins samtykt:**

Tilmælið samtykt.

**99.**

**2006-03-059 Byggiloyvi til innilokan av túni.**

Søkt verður um loyvi til at inniloka tún vestanfyrir sethús á matr. 144d. Nevnda bygging ávirkar ikki ábyggingarstigið, men netto-nýtingarstigið hækkar. Sí skriv frá T.U. Mælt verður til at játta byggiloyvi, treytað av at nøktandi tekningar verða sendar inn.

Tekniska nevnd tekur undir við tilmæli frá T.U. 08.06.06.

**Býráðsins samtykt:**

Tilmælið samtykt.

**100.**

**2002-03-052 Prinsippielt byggiloyvi matr. 992.**

Søkt verður um byggiloyvi til sethús á matr.992. Nevnda bygging heldur seg innanfyri ásetingarnar í byggisamtyktini hvat viðvíkur byggingarstigi, tó ikki hvat viðvíkur fráleika frá vegi. At umsókn-ini er tengdur spurningur um keyp av øki niðan móti vegnum. Sí skriv frá T.U. Mælt verður til at umsøkta frávikið verður játtað og byggiloyvi givið til ætlaðu byggingina. Víst verður annars til fyrr samtyktu marknaumskipanina frá 30.05.06.

Tekniska nevnd tekur undir við tilmæli frá T.U. 15.06.06.

**Býráðsins samtykt:**

Tilmælið samtykt.

**101.**

**2006-03-012 Umsókn um uppbygging matr. 352a**

Søkt verður um loyvi til uppbygging. Byggingin er nærri marki til matr. 357 enn 2,5m. Frástøðan til grannahúsin er størri enn 5 m. Veggur ímóti hesum grannamarki er 11,1m til longdar. Max. Loyvi er 8m. Veggir nærri grannamarki enn 2,5m skulu uppfylla krøv smb. kunngerð um brunaverju og brunatrygd. Sí skriv frá T.U. Mælt verður til at játta undantaksloyvi treytað av, at omanfyri nevndu krøv er uppfyllt og at byggingin annars lýkur ásetingarnar í byggisamtyktini.

Tekniska nevnd tekur undir við tilmælinum frá T.U. 18.06.06.

**Býráðsins samtykt:**

Tilmælið samtykt.

**102.**

**Viðv. Klaksvíkisbók.**

Eftir sama leisti, sum hjálagda bók, er ætlanin at gera eina bók um Føroyar á enskum og donskum máli. Frábrygdi er tó, at tær bøkur, sum Klaksvíkar Kommuna setur seg fyri at keypa hava 16 síður serstakt fremst í bókini. Hesar síður skal kommunan sjálv skipa og útvega. Sí skriv frá umsitingini. Mælt verður til, at bókin verður umbiðin og fíggað av tøkum peningi.

Mentanarnevndin tekur undir við tilmælinum, og at bókin verður fíggað av "tøkum peningi".

Ein meiriluti í Fíggjarnevndini, Steinbjørn O. Jacobsen, Kristian F. Olsen, Eyðgunn Samuelson og Jákup Mikkelsen, tekur ikki undir við málinum.

Ein minniluti, Kristian Eli Zachariasen, tekur undir við Mentanarnevndini 21.06.06.

**Býráðsins samtykt:**

Broytingaruppskot frá borgarstjóranum um at beina málið aftur í mentanarnevndina samtykt við 6 atkvøðum fyri og 2 ímóti (Jákup Mikkelsen og Atli S. Justinussen).

Frammanfyri nevndu mál eru viðgjørd á almennum fundi.

Fundur lokin.